

आंगनबाड़ी केन्द्रों की विधायक भी करेंगे जांच

पटना | हिन्दुस्तान ब्यूरो

आंगनबाड़ी केन्द्रों की स्थिति सुधारने के लिए उसकी निगरानी व्यवस्था को ज्यादा दुरुस्त बनाया जा रहा है। इसके लिए अब विधायकों को भी यह अधिकार दिया जाएगा कि वह अपने क्षेत्र के किसी भी आंगनबाड़ी केन्द्र का निरीक्षण कर सकें और इसकी रिपोर्ट विभाग को भेज दें। इसके आधार पर विभाग कार्रवाई करेगा। इससे संबंधित एक पत्र केन्द्रीय समाज कल्याण विभाग से राज्य समाज कल्याण विभाग के पास भी आया है। इस पत्र में भी यह जिक्र है कि केन्द्रों के निरीक्षण में स्थानीय विधायकों को भी शामिल किया जाए।

समाज कल्याण विभाग इससे संबंधित रूपरेखा तैयार कर रहा है। विभागीय मंत्री परवीन अमानुल्लाह के अनुसार, इससे जुड़ीं तमाम बातों पर

पहल

- आंगनबाड़ी केन्द्रों की स्थिति सुधारने के लिए लिए सरकार की कवायद
- विधायकों की रिपोर्ट के आधार विभाग करेगा कार्रवाई

विचार किया जा रहा है। जांच की पूरी कार्यप्रणाली तैयार करने के बाद इससे संबंधित अधिसूचना जारी कर दी जाएगी।

विभाग में कर्मचारियों की कमी की वजह से राज्य में मौजूद करीब 80 हजार केन्द्रों की जांच समुचित तरीके से नहीं हो पाती है। साथ ही इन केन्द्रों पर हमेशा नजर भी नहीं रह पाती है। ऐसे में विधायकों को यह अधिकारी देने से इनकी मॉनिटरिंग सही तरीके से हो पाएगी।

